

अन्न नागरी पुरवठा व ग्राहक संरक्षण  
विभागातील तांत्रिक अधिकारी, गट-ब  
(राजपत्रित) संवर्गात तात्पुरत्या स्वरूपात  
पदोन्नतीने पदस्थापना देण्याबाबत...

महाराष्ट्र शासन  
अन्न, नागरी पुरवठा व ग्राहक संरक्षण विभाग,  
शासन आदेश क्रमांक : पदोन्न -२०२१/प्र.क्र.०३/ना.पु.-१५  
मादाम कामा मार्ग, हुतात्मा राजगुरु चौक,  
मंत्रालय, मुंबई- ४०० ०३२.  
दिनांक : २६ सप्टेंबर, २०२२.

### शासन आदेश

सन २०२१-२२ या निवडसूची वर्षात अन्न नागरी पुरवठा व ग्राहक संरक्षण विभागाच्या अधिनस्त निरीक्षण अधिकारी/अधिक्षक/परिमंडळ अधिकारी/विभागीय गोदाम निरीक्षक या संवर्गातील खालील नमुद अधिकारी यांना तांत्रिक अधिकारी, गट ब (राजपत्रित) - वेतनश्रेणी S-१६- (रु. ४४९००-१४२४००) या संवर्गात या आदेशाद्वारे विहित अटी व शर्तीच्या अधिन राहून सक्षम प्राधिकारी यांचे मान्यतेने सेवाज्येष्ठतेनुसार निव्वळ तात्पुरत्या स्वरूपात पदोन्नती देण्यात येत आहे. सदर अधिका-यांची त्यांच्या नावासमोर दर्शविण्यात आलेल्या ठिकाणी पदोन्नतीने पदस्थापना करण्यात येत आहे.

अ.क्र.	अधिकार्याचे नाव	प्रवर्ग	सध्या कार्यरत ठिकाण	पदोन्नतीने पदस्थापनेचे ठिकाण
१	श्री. प्रसाद मनोहर खरात	अ.जा.	अधिक्षक, उपसंचालक, नागरी पुरवठा यांचे कार्यालय, मुंबई	उप आयुक्त (पुरवठा) कार्यालय, कोकण विभाग, कोकण भवन, नवी मुंबई येथील तांत्रिक अधिकारी या रिक्त पदी
२	श्री. राजेंद्र भागवत केदारे	अ.जा.	अधिक्षक, उपसंचालक नागरी पुरवठा यांचे कार्यालय, मुंबई	उप आयुक्त (पुरवठा) कार्यालय, नाशिक विभाग, नाशिक येथील येथील तांत्रिक अधिकारी या रिक्त पदी

२. मा.उच्च न्यायालय, मुंबई यांनी याचिका क्र.२७९७ /२०१५ मध्ये दि.०४.०८.२०१७ रोजी दिलेल्या निर्णयाविरोधात राज्य शासनाने मा. सर्वोच्च न्यायालयात दाखल केलेल्या विशेष अनुज्ञा याचिका क्र.२८३०६/२०१७ च्या निर्णयाच्या अधिन राहून पदोन्नतीच्या कोट्यातील सर्व रिक्त पदे दि.२५.०५.२००८ स्थित सेवाज्येष्ठतेनुसार, निव्वळ तात्पुरत्या स्वरूपात भरण्याबाबत सामान्य प्रशासन विभागाच्या क्र.बीसीसी २०१८/प्रक्र.३६६/१६-ब, दि.०७.०५.२०२१ च्या शासन निर्णयानुसार दिलेल्या सूचनां नुसार सदर मान्यता देण्यात येत आहे. तसेच, दि.०७.०५.२०२१ च्या शासन निर्णय प्रकरणी मा. उच्च न्यायालय, मुंबई येथे आव्हान देण्यात आले असून त्यावरील अंतिम निर्णयाच्या अधीन राहून तसेच मा.महाराष्ट्र प्रशासकीय न्यायाधिकरण, मुंबई येथे दाखल मुळ याचिका क्र.६४८/२०२२ श्री.गुरुनाथ यमाजी विरुद्ध महाराष्ट्र शासन या न्यायालयीन प्रकरणाच्या निर्णयाच्या अधिन राहून सदर पदोन्नत्या देण्यात येत आहेत.

३. सदर अधिका-यांना तांत्रिक अधिकारी पदावरील तात्पुरती पदोन्नती खालील अटी-शर्तीच्या अधीन राहून देण्यात येत आहे-

- १) सदर पदोन्नती तांत्रिक अधिकारी पदाची दि.३१.०८.२०१८ रोजीची दि.०१.०१.२०१६, दि.०१.०१.२०१७ व दि.०१.०१.२०१८ ची स्थिती दर्शविणारी अंतिम ज्येष्ठता यादी विचारात घेऊन देण्यात आली आहे.
- २) सदर पदोन्नती तात्पुरत्या स्वरूपात असून सदर पदावर संबंधित अधिकाऱ्यांचा कायमस्वरूपी धारणाधिकार राहणार नाही.
- ३) सन २०२१-२२ या निवडसूची वर्षाकरीता पात्र अधिकाऱ्यांची निवडसूची तात्पुरत्या स्वरूपाची असून तांत्रिक अधिकारी पदावरील पदोन्नत्या या तात्पुरत्या स्वरूपाच्या आहेत. परिणामी निवडसूचीतील अधिकाऱ्यांना नियमित पदाचा व सेवा ज्येष्ठतेचा कोणताही हक्क मिळणार नाही.
- ४) संबंधित अधिकाऱ्यांनी तांत्रिक अधिकारी पदावरील तात्पुरती पदोन्नती न स्वीकारल्यास सामान्य प्रशासन विभाग, शासन निर्णय, क्र.एसआरव्ही-२०१५/ प्र.क्र.३०३/का.१२, दि.१२/०९/२०१६ अन्वये त्यांचे नाव सन २०२१-२२ च्या निवडसूचीतून काढून टाकण्यात येईल व पुढील दोन वर्षी होणाऱ्या निवडसूचीमध्ये त्यांच्या नावाचा विचार न करता तिसऱ्या वर्षाच्या निवडसूचीत तांत्रिक अधिकारी पदावरील तात्पुरत्या पदोन्नतीसाठी त्यांची पात्रता तपासण्यात येईल.
- ५) सदर अधिकाऱ्यांची तांत्रिक अधिकारी पदावरील तात्पुरती पदोन्नती ही सदर अधिकाऱ्यांविरुद्ध प्रस्तुत आदेशाच्या दिनांकापर्यंत कोणत्याही प्रकारची विभागीय चौकशी सुरू झालेली नाही वा प्रस्तावित नाही या धारणेच्या अधीन राहून करण्यात येत आहे.
- ६) सदर आदेश तात्काळ अंमलात येत असून अधिकाऱ्यांना दर्शविण्यात आलेल्या पदावर तात्काळ रुजू होण्यासाठी ते धारण करीत असलेल्या पदावरून या आदेशान्वये एकतर्फी कार्यमुक्त करण्यात येत आहे.
- ७) सदर अधिकारी त्यांना अनुज्ञेय असलेल्या रुजू कालावधीत पदस्थापनेच्या ठिकाणी रुजू झाले नसल्याचे निदर्शनास आल्यास त्यांचेविरुद्ध सामान्य प्रशासन विभाग, शासन निर्णय क्र. संकीर्ण २०१६/प्र.क्र.१८६/१६/कार्यासन १४, दिनांक २३ डिसेंबर २०१६ मधील तरतुदीनुसार शिस्तभंगविषयक कार्यवाही करण्यात येईल.
- ८) सदर तात्पुरत्या पदोन्नतीच्या अनुषंगाने पदस्थापनेचे आदेश प्राप्त झाल्यापासून संबंधित अधिकाऱ्यांना शासनाच्या पूर्वपरवानगीशिवाय कोणत्याही प्रकारची रजा मंजूर करू नये.

४. संबंधित उप आयुक्त (पुरवठा) यांनी सदर आदेशाची तात्काळ अंमलबजावणी करून उक्त नमूद अधिकाऱ्यांना पदस्थापनेच्या पदावर तात्काळ रुजू करून घ्यावे व अनुपालन अहवाल शासनास सादर करावा.

५. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२२०९२६१५१९५४००६ असा आहे. सदर आदेश डिजीटल स्वाक्षरीने

साक्षात्कृत करून

काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( तातोबा मा. कोळेकर )

सह सचिव, महाराष्ट्र शासन

प्रति,

१) श्री. प्रसाद मनोहर खरात, अधिक्षक, उपसंचालक, नागरी पुरवठा यांचे कार्यालय.

(उप संचालक, नागरी पुरवठा, पुरवठा आयुक्त कार्यालय यांच्यामार्फत)

२) श्री. राजेंद्र भागवत केदारे, अधिक्षक, उपसंचालक नागरी पुरवठा यांचे कार्यालय

(उप संचालक, नागरी पुरवठा, पुरवठा आयुक्त कार्यालय यांच्यामार्फत)

**प्रत:**

१. अपर मुख्य सचिव, (महसूल)महसूल व वन विभाग, मंत्रालय, मुंबई.
२. विभागीय आयुक्त, कोकण/नाशिक.
३. नियंत्रक, शिधावाटप व संचालक नागरी पुरवठा, मुंबई.
४. उपायुक्त ( पुरवठा ), कोकण/नाशिक.
५. उप संचालक, नागरी पुरवठा , पुरवठा आयुक्त कार्यालय, मुंबई.
६. संचालक, नागरी पुरवठा , पुरवठा आयुक्त कार्यालय, मुंबई.
७. महालेखापाल, महाराष्ट्र-१ व २ ( लेखा व अनुज्ञेयता / लेखा परीक्षा ), मुंबई व नागपूर.
८. अधिदान व लेखाधिकारी, मुंबई.
९. निवासी लेखा परीक्षा अधिकारी, मुंबई.
१०. जिल्हा कोषागार अधिकारी, नाशिक/ठाणे.
११. खाजगी सचिव, मा. मंत्री ( अनापु व ग्रासं ) यांचे कार्यालय.
१२. सचिव, अन्न,नागरी पुरवठा व ग्राहक संरक्षण विभाग, मंत्रालय यांचे स्वीय्य सहाय्यक.
१३. विभागातील सर्व कार्यासने
१४. निवडनस्ती/ना.पु.-१५.